

पत्र क्र० एनसीएल/ज०स०वि०/प्रेसवि०/2016-17/16

दिनांक- 10/04/2017

### प्रेस विज्ञप्ति

## सीडब्ल्यूएस आवासीय परिसर के मुख्य द्वार पर लगाए प्याऊ संपदा महिला समिति की पहल से तपती गर्मी में गला तर कर सकेंगे राहगीर

नॉर्डन कोलफील्ड्स लिमिटेड (एनसीएल) की केंद्रीय कर्मशाला (सीडब्ल्यूएस) की संपदा महिला समिति ने रविवार को केंद्रीय कर्मशाला के आवासीय परिसर के मुख्य द्वार पर प्याऊ लगाया। इस प्याऊ से जयंत-निगाही मार्ग पर तपती गर्मी में सफर कर रहे राहगीरों को शीतल पेयजल उपलब्ध हो पाएगा तथा उन्हें तपती गर्मी से राहत मिलेगी।

संपदा महिला समिति की अध्यक्ष श्रीमती राधा राजशेखर कोट्टूरी के मार्गदर्शन में प्याऊ का शुभारंभ किया गया। शुभारंभ के अवसर पर राहगीरों एवं उपस्थित लोगों के बीच चना, गुड़ एवं छाछ का वितरण भी किया गया।

प्याऊ अगले तीन महीने तक चलाया जाएगा तथा इसे सुचारु रूप से चलाए जाने हेतु संपदा महिला समिति द्वारा दो पाली में संविदाकर्मियों की व्यवस्था की गई है। प्याऊ पर शीतल पेयजल के साथ-साथ राहगीरों को चना, गुड़, खीरा एवं तरबूज भी प्रदान किया जाएगा।

प्याऊ के शुभारंभ के अवसर पर संपदा महिला समिति की ओर से श्रीमती मीनाक्षी वत्स, श्रीमती जयश्री वेंकटरामा, श्रीमती बबीता पैकरा, श्रीमती पूनम तिवारी, श्रीमती रूपा मजूमदार तथा श्रीमती शशि प्रसाद भी उपस्थित थीं। कार्यक्रम को सफल बनाने में सहायक प्रबंधक (सिविल) के० रत्ना प्रसाद तथा सहायक प्रबंधक (कार्मिक) श्रीमती सुधा सिंह का सराहनीय योगदान रहा।

गौरतलब है कि संपदा महिला समिति सीडब्ल्यूएस के आस-पास के जरूरतमंद लोगों के लिए कल्याणकारी कार्य करती रहती है। गत मार्च 2017 में समिति की ओर से अंतर्राष्ट्रीय महिला दिवस के अवसर पर स्थानीय संविदा महिला श्रमिकों का स्वास्थ्य परीक्षण कराया गया था। गत दिसंबर 2016 में समिति ने शासकीय प्राथमिक पाठशाला, गर्दा के सभी विद्यार्थियों को हाथ से बुनी हुई टोपियां एवं चित्रकला हेतु ड्राइंग पुस्तिका एवं कलर पेंसिल भी वितरित की थी।

जनसंपर्क अधिकारी